


പതിനാലാം കേരളനിയമസഭ
പത്താം സമ്മേളനം

നക്ഷത്രചിഹ്നമിടാത്ത ചോദ്യം നമ്പർ: 5790

28.03.2018-ൽ മറുപടിക്ക്

അപേക്ഷകന്റെ ഫോട്ടോ പതിപ്പിക്കാതെ സാക്ഷ്യപ്പെടുത്തിയ ക്ലിയറൻസ് സർട്ടിഫിക്കറ്റ്

<p align="center"><u>ചോദ്യം</u> ശ്രീ. റോജി എം. ജോൺ</p>	<p align="center"><u>മറുപടി</u> പിണറായി വിജയൻ മുഖ്യമന്ത്രി</p>
<p>(എ) യു.എ.ഇ.യിൽ തൊഴിൽ വിസ ലഭിക്കുന്നതിനായി അപേക്ഷകർക്ക് നൽകിയ പോലീസ് ക്ലിയറൻസ് സർട്ടിഫിക്കറ്റ് അപേക്ഷകന്റെ ഫോട്ടോ പതിപ്പിക്കാതെയെന്നോ വിതരണം ചെയ്തത്;</p>	<p>(എ) യു.എ.ഇ.-യിൽ തൊഴിൽ വിസ ലഭിക്കുന്നതിന് പി.സി.സി.-ക്ക് അപേക്ഷിക്കുന്നതിന് നേരിട്ട് ഹാജരായ അപേക്ഷകർക്ക് ഫോട്ടോ പതിച്ച സർട്ടിഫിക്കറ്റ് നൽകിയിട്ടുള്ളതും നേരിട്ട് ഹാജരാകാത്തവർക്ക് ഫോട്ടോ വെരിഫൈ ചെയ്ത് നൽകുന്നതിന് സാധിക്കാത്തതിനാൽ ഫോട്ടോ ഇല്ലാതെ പി.സി.സി. നൽകിയിട്ടുള്ളതുമാണ്. എന്നാൽ നിലവിൽ പോലീസ് ആസ്ഥാനത്തെ 09/03/2018 തീയതിയിലെ എക്സിക്യൂട്ടീവ് ഡയറക്ടീവ് നം. 07/2018 പ്രകാരം അപേക്ഷകർക്ക് നേരിട്ട് ഹാജരാകാൻ സാധിച്ചില്ലെങ്കിലും ഇവരുടെ ഫോട്ടോ, നോട്ടറി/ഗസറ്റഡ് ഓഫീസർ സാക്ഷ്യപ്പെടുത്തി നൽകുന്ന അപേക്ഷകളിൽ ഫോട്ടോ പതിച്ച പി.സി.സി. നൽകിവരുന്നുണ്ട്.</p>
<p>(ബി) ഫോട്ടോ പതിപ്പിക്കാതെ സാക്ഷ്യപ്പെടുത്തിയ ആയിരക്കണക്കിന് സർട്ടിഫിക്കറ്റുകൾ യു.എ.ഇ. അധികൃതർ തിരിച്ചയച്ചത് യു.എ.ഇ.യിൽ തൊഴിൽ ലഭിച്ച് വിസയ്ക്ക് കാത്തിരിക്കുന്നവർക്ക് തിരിച്ചടിയായിട്ടുണ്ടോ;</p>	<p>(ബി) സാഹചര്യം ശ്രദ്ധയിൽപ്പെട്ടിരുന്നു.</p>
<p>(സി) നിശ്ചിത ഫീസടച്ച് ലഭിച്ച സർട്ടിഫിക്കറ്റിനുപകരം ഫോട്ടോ പതിപ്പിച്ച് പുതുതായി സർട്ടിഫിക്കറ്റ് നൽകുന്നതിന് വീണ്ടും ഫീസ് നൽകേണ്ട സാഹചര്യം ഒഴിവാക്കുമോ?</p>	<p>(സി) പി.സി.സി.-ക്ക് വേണ്ടി ഒരിക്കൽ ഫീസീടാക്കി ഫോട്ടോ പതിക്കാതെ നൽകിയ സർട്ടിഫിക്കറ്റുകൾ തിരികെ ഹാജരാക്കിയാൽ ഫീസടയ്ക്കാതെ തന്നെ ഫോട്ടോ പതിച്ച് പി.സി.സി. നൽകുന്നതാണ്.</p>


 സെക്ഷൻ ഓഫീസർ

4